

بر صغیر میں شامل نبی ﷺ پر لکھی جانے والی کتب

منیر احمد ☆

دین اسلام کی اساس و بنیاد توحید و رسالت پر ہے۔ جس ہستی کی رسالت و نبوت کو تسلیم کر کے ہم مسلمان ہوئے ہیں اس کے نقش پا کی اتباع ہمارا فریضہ ایمانی ہے۔ لقد کان لكم فی رسول الله اسوہ حسنة۔ (الاحزاب ۲۱) اس اتباع کے نتیجے میں آپ ﷺ کی ذات والا صفات سے عقیدت و محبت کا پیدا ہو جانا ایک لازمی امر ہے۔ صاحب شامل ﷺ کی ایک ایک سنت کو اپنی زندگی میں سموئے بغیر اس محبت میں کمال پیدا نہیں ہوتا۔ آپ کی اتباع میں حصول کمال اور عقیدت و محبت کے لازمی تقاضے پورے کرنے کے لئے ہر مسلمان آپ ﷺ کے خلqi امتیازات اور خلqi اوصاف کو جانے کی دلی تمنا رکھتا ہے۔ یہ خواہش اصحاب رسول ﷺ کی زندگیوں میں جا بجا نظر آتی ہے۔ خیر القرون میں یہ خواہش عملی طور پر بھی تھی اور احادیث کے تحریری ذخیرہ میں بھی۔

فن شامل کا آغاز دور نبوی ﷺ سے معرض وجود میں آگیا تھا بعد ازاں یہ فن دیگر علوم و فون کے ساتھ نہ لے بعد نسل مستقل فن کی حیثیت سے متعارف ہوا اور متعدد کتب لکھی گئیں۔ ان کتابوں میں نبی علیہ الصلوٰۃ والسلام کے سراپائے حسن و جمال اور حیاة طیبہ کا دل نشیں نقشہ آنکھوں کے سامنے آ جاتا ہے اور الفاظ کی تصویر میں قلب و نظر کو آپ کی ذات چلتی پھرتی نظر آتی ہے۔

فن شامل مسلمانوں کی سیرت سازی اور عملی تربیت میں اہم کردار کا حامل ہے۔ امام ترمذی (۴۲۹ھ) کی شامل النبی ﷺ سے لیکر شامل النبی ﷺ پر لکھے جانے والے لڑپچر کے تاریخی جائزہ لینے کے بعد واضح ہوتا ہے کہ حضور اکرم ﷺ کے سراپائے اقدس کو ضبط تحریر میں لانے کے لیے ہر دور کے محدثین کرام نے شامل نبوی کے عنوان سے قابل قدر خدمات سرانجام دیں۔

اس مقالہ کے آغاز میں شامل النبی ﷺ کی تعریف و تحدید اور ادب شامل کے آغاز و ارتقاء کا انتہائی مختصر تاریخی، تحقیقی جائزہ لیا گیا ہے اس کے بعد بر صغیر میں فن شامل کا عمومی تاریخی جائزہ پیش کیا گیا ہے۔

شامل النبی ﷺ کی تعریف

شامل سے مراد ذکر رسول ﷺ کا وہ باب ہے جس میں آپ کے وجود اقدس کے خال و خط، آپ کی رفتار، گفتار، قعود و قیام، استراحت و آرام، سلام و کلام، اقوال و افعال، عبادات و مجاہدات، طہارت، نظافت، نظامت، مأکولات، مشروبات، مرغوبات، معمولات، معاملات، تکلم، تبسم، جود و سخا اور ایثار و دفا کے بارے میں احادیث کو سیکھا کیا گیا ہے۔

علامہ قسطلانی^۱ نے شامل کا مفہوم ان الفاظ میں بیان کیا ہے:

فِيمَا فَضْلَهُ اللَّهُ تَعَالَى بِهِ مِنْ كَمَالٍ خَلْقَتْهُ وَجْهَ صُورَتْهُ كَرَمَهُ تَعَالَى مِنَ الْأَخْلَاقِ الْزَكِيَّةِ

وَشَرَفَهُ مِنَ الْأَوْصَافِ الْحَمِيدَةِ الْمَرْضِيَّةِ وَمَا تَدْعُو ضرورةً حِيَاتَهُ إِلَيْهِ ﷺ^(۱)

آپ ﷺ کو کمال درجہ کی تحقیق اور ظاہری شکل و صورت میں اللہ تعالیٰ نے جو کمال عطا فرمایا اور جن پاکیزہ اخلاق اور اوصاف حمیدہ سے نوازا نیز آپ کے ذاتی گزر بسر کے احوال کو شامل کا نام دیا جاتا ہے۔

یوسف بن اساعیل النہیانی نے شامل کی تعریف ان الفاظ میں کی ہے:

مَا فَضْلَهُ اللَّهُ تَعَالَى بِهِ مِنْ كَمَالٍ خَلْقَتْهُ وَجْهَ صُورَتْهُ وَأَخْلَاقَ الْزَكِيَّةِ وَأَوْصَافَهُ

الْمَرْضِيَّةِ وَمَا تَدْعُو ضرورةً حِيَاتَهُ إِلَيْهِ وَهُوَ يَشْتَمِلُ عَلَى شَمَائِلِهِ الشَّرِيفَةِ.^(۲)

جو تحقیق، جسمانی حسن و جمال، پاکیزہ اخلاق، پسندیدہ عادات اور ہر وہ صفت جو ضروریات زندگی میں سے ہے ان تمام میں اللہ تعالیٰ نے آپ ﷺ کو جو فضیلت دی ہے۔ یہ سب آپ ﷺ کے شامل شمار ہوتے ہیں۔

آغاز و ارتقاء

ایمان بالرسول کے تقاضے کے تحت ہر عمل سے پہلے صحابہ کرامؓ کی نظر آنحضرت ﷺ کی طرف ہی اٹھتی تھی کیونکہ تعلیم و تربیت کا مأخذ قرآن مجسم کی شکل میں آپ ﷺ ہی تھے۔ تعلیمات اسلامیہ کے لیے آپ ﷺ کی ذات ہی محور و مرکز تھی۔ صحابہ کرامؓ آنحضرت ﷺ کی صورت طیبہ و سیرت مطہرہ کے بیان سے اپنی مخالف کو آراستہ کرتے اور آپ کے شامل و خصائص کے ذکر سے قلب و روح کی تسكین کا سامان مہیا کرتے۔ بہی ذوق و شوق تابعین میں منتقل ہوا اور وہ اصحاب رسول ﷺ سے اس کا استفسار کرتے رہتے مثلاً مشہور تابعی حضرت سعید الجیریؓ فرماتے ہیں:

"کنت اطوف مع ابی الطفیل بالبیت فقال! ما بقی احمد رای رسول اللہ ﷺ غیری ، قلت رأیته؟ قال نعم، قلت کیف کان صفتہ فقال کان ایض ملیحاً مقصدًا۔" (۳)

صحابی رسول ﷺ کے ساتھ میں طواف کر رہا تھا تو انہوں نے مجھے بتایا، آج میرے سوا رسول ﷺ کے دیدار سے مشرف ہونے والا کوئی شخص روئے زمین پر موجود نہیں ہے میں نے پوچھا آپ نے رسول ﷺ کا دیدار کیا ہے؟ تو انہوں نے جواب دیا ہاں۔ تو پھر میں نے ان سے کہا آپ مجھے رسول ﷺ کے اوصاف و خصائص مبارکہ بتائیں۔ انہوں نے مجھے بتایا کہ آپ ﷺ کا رنگ مبارک سفید، روشن اور جاذب نظر تھا آپ درمیانہ قد تھے۔

آپ کے اوصاف حمیدہ اور خصائص وحیدہ سے اس والہانہ عقیدت و محبت کا نتیجہ روایات و احادیث کے ذخیرے میں ایک دافر حصہ کی صورت میں سامنے آنا شروع ہوا احادیث نبوی ﷺ جب کتابت حدیث سے تدوین حدیث کے دور میں داخل ہوئیں تو آنحضرت ﷺ کے ذاتی حالات و فضائل اور اخلاق و شماکل سے متعلقہ روایات الگ سے لکھی جانے لگیں۔ دور نبوی ﷺ سے روایات شماکل جو کہ زبانی اور عملی طور پر چلی آرہی تھیں۔ اب تدوینی شکل میں مستقل فن کا درجہ پا گئیں۔ اس فن کی سب سے پہلی کتاب الشمائی النبویہ والخصائص المصنفویہ، امام ابو عیسیٰ محمد بن سورۃ امام الترمذی (۲۷۹ھ) کی طرف سے منظر عام پر آئی۔" (۴)

كتب شماکل النبي ﷺ میں اس اولین کتاب کے بعد یہ سلسلہ کچھ یوں چل نکلا کہ ہر دور میں شماکل النبي ﷺ پر نتیجی کتابیں سامنے آرہی ہیں۔ جس کا اندازہ ذیل میں تاریخی طور پر پیش کی جانے والی چند کتب شماکل سے بخوبی ہو سکتا ہے۔

(۵)	۵۳۶۹	ابو محمد عبدالله بن محمد جعفر بن حیان الاصبهانی	اخلاق النبي و آدابه
(۶)	۱۰۳۱/۵۳۳۲	ابوالعیاس جعفر بن محمد المستغمری	شماکل النبي
(۷)	۵۵۱۵	ابو محمد الحسین بن سعود ابن الفراء البغوي	الأنوار في شماکل النبي المختار
(۸)	۵۵۵۲	ابو الحسن علی بن محمد بن ابراهیم المرادف بابن المقری	الشماکل بالنور الساطع الكامل۔

(٩)	٥٦٣٦	حافظ محمد بن عقیل الازدي الغرناطي	مطالع الانوار في شماکل المختار
(١٠)	١٢٥٦ / ٥٦٥٤	سجی بن یوسف بن سجی الصمری	زواہر الانوار و یواہر الابصار والاستیصار في شماکل النبی المختار
(١١)	١٣٢٣ / ٥٧٧٣	ابوالفرد عمار الدین اسماعیل بن عمر بن کثیر	شماکل الرسول و دلائل نبوة وفضائله و خصائصه
(١٢)	٥٧٩٣	احمد بن محمد ابن ججر الحشی	اشرف الوسائل الی فهم الشماکل
(١٣)	٥٨٥٥	عفیف الدین محمد بن السيد محمد بن عبداللہ الحسین الترمذی	حاشیة علی شرح الشماکل
(١٤)	١٥٠٥ / ٥٩١١	حافظ جلال الدین سیوطی	زہر المذاکل علی الشماکل
(١٥)	٥٩٣٨	محمد بن عمر بن حمزہ الانطاکی الحنفی	تہذیب الشماکل
(١٦)	٥٩٣٣	ابراہیم بن محمد بن عربیاہ	شرح شماکل الترمذی
(١٧)	٥١٠١٣	نور الدین علی بن سلطان محمد القاری	بعج الوسائل فی شرح الشماکل
(١٨)	٥١٢٠٢	محمد شاکر بن علی بن حسن السالمی العری المصری	الشرح الشماکل للترمذی
(١٩)	٥١٢٠٣	سلمان بن عمر المعروف بالجمل	الموهاب الحمدیہ بشرح الشماکل الترمذی
(٢٠)	١٣٢١ / ٥١٩٠٣	محمود بن عبد الحسن ابن الموقع الدمشقی	شرح الشماکل النبویہ للترمذی
(٢١)	٥١٣٢٥	محمد بن جعفر الکاتبی	فتیۃ السائل فی اختصار الشماکل

شماکل النبی ﷺ پر خدمات کا جب ہم تاریخی طور پر مطالعہ کرتے ہیں تو سب سے پہلے ہمارے سامنے سکندر لودھی کے دربار سے والبستہ ایک عالم شیخ عبد الوہاب بخاری (٥٩٣٣ھ) کا نام آتا ہے انہوں نے شماکل النبی ﷺ کے نام سے ایک رسالہ لکھا۔ (۲۲)

برہان پور کے اہل علم میں سے ایک نامور محدث علی بن حام الدین الحنفی برہان پوری (۱۵۶۷ھ/۱۵۲۵م) کا اسم گرامی ہمارے سامنے آتا ہے۔ جن کا ایک رسالہ شامل النبی ﷺ کے نام سے اور دوسرًا الموزج اللیب فی خصائص الحبیب کے حوالے سے پایا جاتا ہے۔^(۲۳) ان کے بعد خدود الملک عبداللہ سلطان پوری (۱۵۸۲ھ/۹۹۰م) کی شرح شامل النبی ﷺ کا تذکرہ ملتا ہے۔^(۲۴)

اکبر کا عہد (۹۶۳ھ-۱۰۱۲ھ) مذہبی آزاد خیالی اور فرقہ وارانہ تنوع کے لئے معروف ہے اسی فکری پر اگندگی کے دور میں حاجی محمد کشیری (۱۰۰۲ھ) نے شامل الترمذی کے ترجمہ پر اکتفا کیا۔^(۲۵) اسی دور میں محمد حسین حافظ بن باقر ہروی نے شامل الترمذی کو فارسی میں نثر الشماکل کے نام سے منتقل کیا اور شہزادہ سلیمان کے نام معنوں کیا۔ بعد ازاں محمد حسین نے شامل کو دوبارہ نظم الشماکل کے نام سے شعری جامہ پہنایا۔^(۲۶) شیخ عبدالحق محدث دہلوی (۱۰۵۲ھ) کی طرف منسوب "آداب لباس سید البشر ﷺ" اور "حلیہ سید المرسلین یا مطلع الانوار و مخزن اسرار" مطلع الانوار (فارسی) بہت معروف ہے۔ آخر الذکر رسالہ ہی "مطلع الانوار لسمحتہ فی الکلیۃ المنویۃ" ہے۔^(۲۷)

گیارہویں صدی کے وسط میں عبید اللہ نامی ایک عالم دین نے جو اپنے آپ کو "از فقراء احمدی" کہلاتا ہے اور ۱۰۵۷ھ اور ۵۸ ہجری میں زبدہ کے نام سے شامل کی شرح لکھی یہ شرح دو حصوں "خیر الاطوار، اور واقعات سید الابرار" میں منقسم ہے۔^(۲۸) شیخ عبدالحق محدث دہلوی کے فرزند نور الحق کی تالیفات میں بھی شرح الشماکل النبی (فارسی) کا ذکر ملتا ہے۔^(۲۹) محمد صفائی اللہ بن ہبۃ اللہ ترک دہلوی بخارائی نے جو شیخ عبدالحق دہلوی کے مریدوں میں سے تھے ۱۰۹۱ھ میں "اشرف الوسائل فی شرح الشماکل" کے نام سے شرح لکھی جو عالمگیر کے نام سے معنوں ہے۔^(۳۰) گیارہویں صدی کے آخر میں مبارک بن محمد النصاری ملتانی نے بھی ایک شرح الشماکل لکھی ہے۔^(۳۱)

اسلامیہ کالج پشاور کی لائبریری میں ۱۹۳۹/۱۹۴۰ پر شرح شامل نبوی بزبان فارسی پائی جاتی ہے۔ مصنف نے دیباچہ میں اپنا نام ابراہیم معصوم ابن اشیخ زین اولیاء چشتی لکھا ہے اور خود کو شیخ فرید الدین شیخ شتر کی اولاد بتایا ہے۔ مصنف نے یہ کتاب کسی شاہ رضوی خان کے لئے لکھی ہے۔ جو شاہ عالم بادشاہ کا لڑکا ہے۔ جلی قلم سے خوش خط قلمی اور جلد حفظیم ہے۔ اور اق کی تعداد ۲۸۱ ہے۔ تاریخ تدوین نہیں پائی جاتی ہے۔ مخطوط قدرے کرم خود ہونے کے باوجود تمام تر متن موجود ہے۔ احادیث کا جگہ جگہ عربی متن بھی دیا ہوا ہے۔

بارہویں صدی کے آغاز میں شرح الشماکل النبی ﷺ (فارسی) کے نام سے نظام الدین محمد بن

محمد رشم بن عبد اللہ جندی ایکن آبادی نے لکھی۔ (۳۲)

عبدالهادی بن محمد معصوم نے فارسی شرح شامل النبی "اخلاق المصطفیٰ" لکھ کر اس کا انتساب عالمگیر کے نام کیا ہے۔ (۳۳) فرخ شیر بادشاہ (۱۱۳۱ھ/۱۷۰۹ء) کے عہد میں ملا وجیہ الحق بن حضرت شاہ امام اللہ جعفری (۱۱۰۲ھ/۱۶۹۰ء) نے حاشیہ شامل ترمذی لکھا۔ (۳۴) نیز حبیب اللہ قوچی (۱۱۳۰ھ) کی روضۃ النبی فی الشماکل بھی ملتی ہے۔ (۳۵)

تیرھویں صدی کے معروف عالم اور مصنف قاضی شاء اللہ پانی پتی (م ۱۲۵۵ھ) نے بربان فارسی ایک "حليہ شریفہ" یاد گار چھوڑا ہے۔ حليہ شریف اٹھارہ فصلوں (حليہ مبارک، عقل نبوی، اخلاق نبوی، حسن معاشرت، عدم انتقام، حلم و عفو، حیا، صبر، رحمت و شفقت، تواضع، شجاعت و بسالت، خوف الہی، استغفار، قصر اہل، زہد فی الدنیا، ہبیت و وجہت، کلام سکوت اور عبادت) میں منقسم ہے۔ اس کے واحد خطی نسخہ پر ترجمہ و تحقیق و تخریج کا کام جناب ڈاکٹر محمود الحسن عارف صاحب نے شامل و اخلاق نبوی علیہ السلام کے نام سے مرتب کرتے ہوئے زیر طبع سے آراستہ کیا ہے۔ جناب محقق و مترجم نے فصل کو باب کا نام دیا ہے۔ روایات کی تحقیق و تخریج میں راویوں کے محض حالات زندگی کا اضافہ کیا ہے۔ نیز جن الباب میں فاضل مترجم کی رائے میں مواد کی کمی تھی ان میں مزید مواد شامل کر کے تحقیق اور تعلیق کے پہلو سے کتاب کو مفید اور جامع بنانے کی مقدور بھر کوشش کی ہے۔

قاضی صاحب کے حليہ شریفہ کے مآخذ و مصادر میں مند بقیٰ بن مختلف، تفسیر ابن الی حاتم، تفسیر ابن الی الدنیا، تاریخ ابن عساکر جیسے نادر و نایاب حوالے پائے جاتے ہیں۔ مصنف نے اپنے دور کے رواج کے مطابق تعداد و جلد کا کوئی حوالہ نہیں دیا۔ فاضل محقق نے بھی تخریج کا بھرپور حق ادا کرنے کی بجائے ثانوی مآخذ پر اکتفاء کیا ہے۔ کتابت کی بعض اغلاط کے باوجود شامل و اخلاق نبوی علیہ السلام اردو ادب میں ایک اہم اور خوبصورت اضافہ ہے۔ ترجمہ رواں اور سلیس ہے۔ پڑھنے میں لطف آتا ہے۔ (۳۶)

سلام اللہ محدث رام پوری (۱۲۲۹ھ) نے شامل النبی علیہ السلام کا فارسی میں ترجمہ اور شرح لکھی۔ (۳۷) مفتی الہی بخش کاندھلوی (۱۲۲۵ھ) نے بربان عربی شیم الحبیب تحریر کی جو کہ مولانا اشرف علی تھانوی (۱۳۶۲ھ) کی نشر الطیب میں فصل دوئم میں مکمل اردو ترجمے کی شکل میں پائی جاتی ہے۔ (۳۸) عبدالرحیم صفائی پوری (۱۲۵۲ھ) نے شامل کی شرح نور الایمان کے نام سے لکھی۔ (۳۹) سید بابا قادری حیدر آبادی (۱۲۵۶ھ) کی شرح شامل النبی علیہ السلام کا بھی ذکر ملتا ہے۔ (۴۰)

مزید برآں حکیم شیر علی احمد آبادی (۱۲۵۲ھ) نے شرح شماں ترمذی لکھی۔^(۲۱) کرامت علی جوں پوری (۱۲۹۰ھ) نے بھی ترجمہ شماں النبی ﷺ کے نام سے ایک تحریر چھوڑی ہے۔^(۲۲)

چودھویں صدی ہجری میں بر صغیر کا ادب شماں النبی ﷺ میں وافر حصہ پایا جاتا ہے۔ جیسا کہ درج ذیل تاریخی جائزہ سے یہ حقیقت عیاں ہو گی۔

نور احمد پروردی ثم امرترسی (۱۳۸۸ھ) نے شماں ترمذی کا ترجمہ کیا جو کہ مختصر حاشیہ کے ساتھ امرترسی سے ۱۳۸۱ھ میں طبع ہوا۔ اس طبع اول کے ۸۸ صفحات ہیں ترجمہ میں السطور ہے جو کہ لفظی اور با محاورہ کے میں میں ہے۔ ترجمہ کی زبان آسان ہے قاری کی سہولت کے لئے عربی متن پر اعراب بھی لگائے گئے ہیں۔

مولانا عبدالرحمن دہلوی نے بخاری اور مسلم کی بنیاد پر اخلاق النبی ﷺ کے نام پر ایک کتاب ترتیب دی جو کہ حجازی پرلسی میرون موری دروازہ لاہور سے بدون تاریخ اشاعت طبع ہوئی، صفحات کی تعداد ۱۹۱ ہے۔ صفحہ ۷۲ پر حضور ﷺ کا حلیہ مبارک بیان کیا گیا ہے۔ صفحہ ۱۰۳ سے ۱۰۸ تک آپ کے لباس کا ذکر ہے۔ جس میں صوف کا جب، قمیض، حضور ﷺ کا لباس، حضور ﷺ کی گدی، حضور ﷺ کا سکنی، حضور ﷺ کی بیوی کا لباس، حضور ﷺ کا پسندیدہ لباس جیسے ذیلی عنوانات قائم کئے گئے ہیں فہرست مضمین زیادہ تر اخلاق النبی ﷺ پر مشتمل ہے۔ شماں کا حصہ بہت تھوڑا ہے۔ تمام تر روایات قابل اعتماد ہیں، عربی عبارت کے ساتھ اردو ترجمہ بھی پیش کیا گیا ہے۔

مولانا سید جمیل احمد سہوانی (۱۳۵۶م) نے منظوم حلیۃ الابرار نامی کتاب یادگار چھوڑی جو کہ مطبع شاہجهانی بھوپال سے ۱۳۰۷ھ میں طبع ہوئی۔ ۳۶ صفحات پر مشتمل یہ کتاب نواب صدیق حسن خان کی کتاب بلوغ الفعلی بعرفۃ الحکی کا منظوم ہے اس میں رسول اللہ ﷺ، عشرہ مبشرہ اور حسینؑ کے حلیہ مبارک اور شماں بیان کیے ہیں۔

مولانا ابوالوفا ثناء اللہ امرترسی (۱۳۶۸ھ) نے شماں ترمذی کا مختصر ترجمہ بنا م ”خصائص النبی“ کیا ہے یہ مختصر ترجمہ چو میں صفحات میں مکتبہ الہدیث ٹرست کراچی سے شائع ہوا ہے صفحہ ۲ تا صفحہ ۳ التاس مصنف کے عنوان پر مولانا نے اس رسالہ کی وجہ تحریر بیان کی ہے۔ لکھتے ہیں ”مسلمانوں کو کیا چھوٹئے کیا بڑے اپنے پیغمبر علیہ السلام کے حالات مبارکہ سے واقعی نہیں ہے ورنہ ایسی غلطت نہ ہوتی۔ میں نے مناسب سمجھا کہ آپ کے خصائص حمیدہ روزانہ کو بطور اختصار بیان کروں اس مطلب کے

لیے میں نے شاہل ترمذی کے ترجمہ کر دینے سے کوئی امر بہتر نہ سمجھا۔

مصنف نے شروع میں جس مقصد کا ذکر کیا ہے یہ خفتر سار رسالہ اس مقصد کے حصول میں بہت اچھی کاوش ہے تحریر روایات کو چھوڑ دیا گیا ہے۔ جس سے یہ رسالہ بچوں کے لیے پڑھنا آسان ہو گیا ہے۔ ترجمہ بھی عام فہم اور رواں ہے۔ مشکل الفاظ کی وضاحت کے لیے دو طریقہ استعمال کیے ہیں ایک ترجمہ کے ساتھ ہی "قوس" میں لکھ کر، دوسرا طریقہ یعنی حاشیہ کی صورت میں۔ رسالے میں عربی عبارت نہیں ہے۔ اس رسالے کو "آنحضرت ﷺ کے قد مبارک اور صورت منورہ کا بیان کے باب سے شروع کر کے آنحضرت ﷺ کی وفات کے بیان" پر ختم کیا گیا ہے۔

حافظ محمد امین مفتی جامعہ عباسیہ، بہاولپور نے "جال باکمال یعنی حلیہ شریف آنحضرت ﷺ" تحریر فرمایا ہے جو کہ ۵۶ صفحات کی صورت میں صادق الانوار ایکڑک پر لیں، بہاولپور سے شائع ہوا تاریخ درج نہیں۔ فاضل مؤلف تالیف کی غرض و غایت بیان کرتے ہوئے لکھتے ہیں ممکن ہے کہ عاشقان و محبان ذات نبی علیہ الصلوٰۃ والسلیم صدق نیت اور نیک خیال سے اس حلیہ شریف کو پڑھیں اور آنحضرت ﷺ کی ذات اقدس سے تعلق روجی پیدا کر لیں اس کتاب کے مأخذ میں انہوں نے کتب ستہ کے علاوہ خصائص کبری، الشفاء شاہل ترمذی، مواہب اللدنیہ اور مدارج النبوة سے استفادہ کیا ہے روایات کا عربی متن اور ترجمہ بال مقابل پیش کیا گیا ہے۔ تشرع میں مشکل الفاظ اور اہم مسائل پر رہنمائی کی گئی ہے۔

خاصائص نبیوی ترجمہ شاہل ترمذی

مترجم اردو مع شرح مولانا محمد زکریا سہارن پوری (م ۲۳ مئی ۱۹۸۲ء کیم شعبان ۱۴۰۲ھ)

ائج۔ ایم سعید کمپنی کراچی طبع ستمبر ۱۹۷۴ء

اس ترجمہ و شرح میں درج ذیل امور کا خاص طور اہتمام کیا گیا ہے۔

- ۱۔ اکثر مضامین اکابر قدماء کے کلام سے لیے گئے ہیں مترجم نے خود آرائی سے احتراز کیا ہے۔
- ۲۔ جمع الوسائل ملا علی القاری حنفی کی، مناوی شیخ عبدالروف مصری کی، مواہب اللدنیہ شیخ ابراہیم بنجوری کی، تہذیب العہد یہب حافظ ابن حجر عسقلانی کی اس رسالہ کا زیادہ تر مأخذ رہی ہیں۔
- ۳۔ عوام کی سہولت کو مینظر رکھتے ہوئے بامحاورہ ترجمہ کیا گیا لفظی ترجمہ کی پابندی نہیں کی گئی۔
- ۴۔ ترجمہ سے زائد امور بطور فائدہ کے ذکر کیے گئے اور ان کے شروع میں "ف" کا حرف بھی لکھ دیا۔

- ۵۔ اکثر جگہ ترجمے سے زائد امور جو ربط کے لیے بڑھائے گئے وہ (توس) میں لکھے گئے۔
- ۶۔ احادیث کا اگر بظاہر آپس میں تعارض معلوم ہوا تو اس کو مختصر طور سے رفع کیا گیا۔
- ۷۔ اختلاف مذاہب کا بھی مختصر طور پر کہیں کہیں ذکر کیا گیا۔ مذہب حفیہ کو اکثر جگہ خاص طور سے ذکر کیا ہے اس لیے کہ قرب وجوار کے باشندے اکثر حنفی ہیں۔
- ۸۔ حنفیہ کے قول کی دلیل بھی کہیں کہیں حسب ضرورت مختصر طور پر ذکر کر دی گئی ہے۔
- ۹۔ جس جگہ حدیث میں کسی غزوہ یا قصہ کی طرف اشارہ تھا فائدہ میں اس قصہ کو اختصار سے ذکر کیا گیا ہے۔
- ۱۰۔ جس حدیث کی باب سے مناسبت خنی تھی اس کو بھی واضح کیا گیا۔
- ۱۱۔ جو مضامین اختصار کی وجہ سے یہاں ذکر نہیں کیے گئے اکثر جگہ ان کتب کا حوالہ لکھ دیا جہاں وہ مفصل مل سکتے ہیں تاکہ شائقین کو ملاش میں سہولت رہے۔
- ۱۲۔ ان سب امور میں اختصار کو نہایت مد نظر رکھا گیا تاکہ پڑھنے والے اکتا نہ جائیں۔

مولانا زکریا جیسی شخصیت نے ترجمہ کے دوران جہاں مذکورہ بالا امور کا اہتمام کیا ہے اگر اس کے ساتھ ساتھ احادیث کی تصحیح و تضییف کی نشاندہی بھی کرتے چلتے جاتے تو قارئین کے لیے احادیث کے اخذ و ترک میں سہولت ہو جاتی۔

الذكر الجميل في حلية الحبيب الخليل

مؤلف: مولانا محمد شفیع اوکاڑوی، **ناشر:** مدینہ پبلنگ کمپنی بندرو روڈ کراچی، **طبع چہارم:** اگست ۱۹۷۴ء، صفحات: ۳۶۸۔

فہرست مضامین پر نظر ڈالنے سے کتاب ہذا نام کے بر عکس مؤلف کے مخصوص مسلک کی نمائندہ دکھائی دیتی ہے اور حلیہ مبارک یعنی شماں پر عنوانات کم قائم کیے گئے ہیں اس کے مقابلے میں مسلک حیات النبی ﷺ صفحہ ۳۵، تصرف اولیاء بعد از وفات صفحہ ۱۶۳ آپ کو علم غیب عطا ہوا صفحہ ۲۵۹ جیسے بہت سارے متنازع عنوانات پر بڑی تفصیلی خامہ فرسائی کی ہے۔

شماں کے حوالے سے موئے مبارک صفحہ ۲۲، چہرہ اور صفحہ ۱۷، ریش مبارک صفحہ ۱۹۱، گردن، کندھے، پشت مبارک صفحہ ۱۷۱، شکم مبارک صفحہ ۲۸۹، قد مبارک صفحہ ۲۲۳، حلیہ شریف ۳۲۲، لباس مبارک ۳۲۱، انکوٹھی مبارک صفحہ ۳۵۶ جیسے کئی ایک عنوانات کے تحت روایات نقل کی ہیں۔ روایات کی نقل میں عربی متن اور اس کے بالمقابل اردو ترجمہ کا اہتمام کیا گیا ہے۔ روایات کے مآخذ زیادہ تر

جدید انداز میں جلد نمبر اور صفحہ نمبر کے ساتھ لکھے گئے ہیں کتاب ہذا کے شروع میں صفحہ ۱ تا ۳۰۰ مآخذ کی تعداد ۹۶ نقل کی گئی ہے۔ لیکن کتاب ہذا میں جمع کردہ مواد کی صحت کا معیار انتہائی غیر ذمہ دارانہ ہے۔

آداب النبی ﷺ

مؤلف: مفتی محمد شفیع، ادارہ اسلامیات۔ لاہور، ۱۹۰۱ء، انارکلی، طبع سوم اگست ۱۹۷۵ء، صفحات ۹۶

اس کی ابتداء میں فہرست مضمایں دی گئی ہے اور اس کے بعد صفحہ ۲ سے ۶ تک مقدمہ تحریر کیا گیا ہے۔ اس مقدمہ میں فاضل مؤلف نے لکھا ہے "ایک رسالہ جنتہ الاسلام حضرت امام غزالی" کا نام آداب النبی ﷺ نظر سے گزرا جس میں آنحضرت ﷺ کے اخلاق و شماکل اور حلیہ شریف و مجوزات کو اسی طرح اختصار کے ساتھ جمع فرمایا مگر اس میں نہ احادیث کی اسانید مذکور تھیں نہ کتب حدیث کا حوالہ۔ یہ رسالہ در اصل احیاء العلوم ربع ثانی کا آخری حصہ ہے جس کو کسی نے علیحدہ طبع کر دیا۔ احیاء العلوم پر جو تخریج احادیث حافظ زین الدین عراقی نے تحریر فرمادی ہے۔ اس میں اس رسالہ کی تمام روایات کا حوالہ کتب حدیث کا بآسانی مل گیا۔ اب دل نے چاہا کہ اس رسالہ کا ملیں اردو میں ترجمہ ہو جائے تو تیرت خاتم الانبیاء ﷺ کا گویا دوسرا حصہ ہو جائے گا۔ آگے چل کر لکھتے ہیں "اس ترجمہ میں احقر نے اس کا لحاظ رکھا ہے کہ کتاب کا پورا مضمون ملیں اردو میں بے کم و کاست آجائے۔ مقدمہ کی اس پوری عبارت سے واضح ہو رہا ہے کہ یہ کتاب "آداب النبی ﷺ" مفتی صاحب کی ذاتی تالیف نہیں بلکہ عربی کتاب کا اردو ترجمہ ہے۔ اس کے بعد صفحہ ۷ پر "آنحضرت ﷺ، تادیب و ترتیب کا قدرتی نظام" کا عنوان قائم کر کے رقم طراز ہیں: "آپ ایسے شہر میں پیدا ہوئے جہاں نہ کوئی علمی مشغلہ نہ کوئی مکتب و مدرسہ نہ کوئی عالم نہ علمی مجلسیں، پھر کسی دوسری جگہ طلب علم کے لئے سفر نہیں کیا حق تعالیٰ نے جبرائیل امین کے ذریعے آپ کی تربیت و تہذیب کا وہ انتظام فرمایا کہ دنیا حیرت میں رہ گئی۔ صفحہ ۸ پر "آنحضرت ﷺ کا خلق خود قرآن ہے" کے نمایاں عنوان کے بعد قرآن کریم کی آیات تحریر کی ہیں۔ لکھا ہے "آپ کو قرآن ہی کے ذریعے مکارم اخلاق سے آراستے فرمایا: خذ العفو وامر بالعرف واعرض عن الجهليين (الاعراف)۔

جمال مصطفیٰ

مؤلف: مولانا محمد صادق سیالکوٹی وفات جون ۱۹۸۶ء / ۱۴۰۶ھ، نعمانی کتب خانہ حق شریعت اردو بازار لاہور، صفحات ۵۲۲۔

اس کتاب میں مصنف نے نبی علیہ السلام کا مقام و مرتبہ بیان کیا ہے۔ اس کے بعد آپ کے اسم گرامی محمد اور احمد پر تفصیلی تذکرے صفحہ ۵۵ تا ۸۰ پائے جاتے ہیں۔ اسی طرح آپ کے دیگر اسمائے گرامی کو بھی تحریر میں لائے ہیں۔ صفحہ ۱۵۱ سے رحمة للعلائیین ﷺ کے فضائل پر دل نشیں انداز میں معلومات نقل کیں ہیں۔ صفحہ ۱۹۹ سے حضرت رسالت مآب ﷺ پر درود شریف کی بارش کا بیان ہے۔ اس کے بعد سرور کائنات کا مقام محمود، حوض کوثر، رحمت عالم کا اخلاقی نور، حضرت خاتم النبیین ﷺ کے معجزات پر اپنے قلم کی جولانیاں دکھاتے ہیں۔ اس کے بعد صفحہ ۳۶۸ سے شماں کا صحیح طور پر آغاز ہوتا ہے سب سے پہلے حضور ﷺ کا حلیہ مبارک پھر اس کے بعد مہربنوت کے بارے میں معلومات مہیا کی ہیں۔ آپ کے سر کے بالوں میں تیل لگانا، لکھنی کرنا، آپ کے سفید بال، بالوں کو خضاب کرنا جیسے مختلف عنوانات صفحہ ۳۸۱ تا ۳۸۳ پائے جاتے ہیں۔ صفحہ ۳۸۷ پر سرور کائنات کی گزر اوقات کا بیان ہے صفحہ ۳۹۵ پر نعلین شریف اور انگوٹھی صفحہ ۳۹۸ پر رسول اللہ ﷺ کے خطوط، صفحہ ۳۲۳ پر آپ کے عمامہ اور تہہ بند کا ذکر ہے۔ صفحہ ۳۲۵ پر رسول اللہ ﷺ کے کھانے کا ذکر ہے۔ اس طرح مختلف عنوانات کے اعتبار سے یہ کتاب جتنی زیادہ جامع ہے اتنی ہی زیادہ غیر مرتب ہے۔ مصنف کی تحریر کی سلاست و روایی اشعار کی بر محل تقطیق، اعلیٰ ادبی انداز اور نبی علیہ السلام سے جذباتی وابستگی جیسے نمایاں اوصاف کی حامل اس کتاب کے حوالہ جات کا معیار بھی اگر جدید انداز پر مکمل ہوتا تو کتاب کی اہمیت و افادیت میں بہت زیادہ اضافہ ہو جاتا۔ کتاب میں جگہ جگہ اردو فارسی اور عربی اشعار کی بھرمار ہے۔ آیات قرآنی کا صرف ترجمہ ہی نہیں ساتھ عربی متن بھی درج کیا گیا ہے۔ احادیث کے عربی متون بھی درج کئے ہیں۔ مصنف کے ذکر کردہ حوالہ جات سے ظاہر ہوتا ہے کہ آپ نے کتب حدیث کے علاوہ طبقات ابن سعد، دلائل النبۃ تہیقی، زاد المعاو، روضۃ الاحباب، اعلام السائلین جیسی کتب یہیت سے بھی استفادہ کیا ہے۔

اسوة رسول اکرم ﷺ

مؤلف: حضرت عارف باللہ ڈاکٹر محمد عبدالگنی، وفات بعد از ۱۹۷۵ء، ایچ۔ ایم سعید کپنی کراچی طبع دوئم ۱۹۷۷ء، صفحات ۶۵۶۔

کتاب کے سروق پر تحریر ہے کہ حدیث کی مستند کتابوں سے رسول اللہ ﷺ کے شماں و خصائص کو جمع کر کے انسانی زندگی کے ہر پہلو، ہر شبہ اور ہر حال کے متعلق ہدایات پیش کی گئی ہیں جن سے اتباع سنت اور اطاعت رسول کا صحیح مفہوم متعین ہوتا ہے۔ تاہم فہرست مضمایں پر نظر ڈالنے سے

اندازہ ہوتا ہے کہ یہ کتاب شماں و خصائص سے زیادہ سیرت کی کتاب ہے اور شماں کو ایسی صفحیں کتاب میں بہت تھوڑی جگہ دی گئی ہے جو کہ صفحہ ۱۰۶ سے ۱۷۰ تک ہے۔ ان صفحات کے درمیان آپ کے نظام الاوقات، کھانے پینے کے انداز، لباس و آرائش وغیرہ پر معلومات نقل کی گئی ہیں۔ روایات کے صرف تراجم پیش کئے گئے ہیں عربی متون نقل نہیں کئے۔ بعض دعاوں کے عربی الفاظ تحریر میں لائے گئے ہیں۔ بخاری، مسلم، ترمذی وغیرہ کتب حدیث کے علاوہ مدارج الدبوة، زادالمعاد، نشر الطیب، طبقات ابن سعد، جیسی مختلف کتب سے استفادہ کیا گیا ہے۔ حوالہ جات میں صرف کتاب کا نام ہی ذکر کیا گیا ہے۔ روایات کے صحت و ضعف پر کوئی راہنمائی نہیں پائی جاتی تشریحی عبارات بھی نہ ہونے کے برابر ہیں صرف روایات کے تراجم پر ہی اکتفا کیا گیا ہے۔

شماں کبریٰ

مؤلف: مولانا ابو نعیم عبدالحکیم خان نشر جانشہری، مولانا ابو القاسم رفق دلاوری، نظریاتی مولانا غلام رسول مہر، ناشر، شیخ غلام علی ایڈن سنز لاہور، اشاعت اول، نومبر ۱۹۶۲ء، صفحات ۵۱۸۔

ابو القاسم دلاوری مرحوم نے اس کتاب کے مجوزہ ابواب میں سے ابھی چند ہی سپرد قلم کئے تھے کہ انہیں قدرت کی طرف سے بلا دا آگیا ان کے بعد بقیہ ابواب ابو نعیم عبدالحکیم نشر نے تحریر کر کے کتاب ہذا کو پایہ تکمیل تک پہنچایا۔ جس پر نظر ثانی نامور محقق اور مؤرخ مولانا غلام رسول مہر جیسی شخصیت نے کی۔

رسول اللہ ﷺ کے اخلاق عظیٰ پر محققانہ مؤرخانہ جدید اور دلاؤری اسلوب بیان میں یہ کتاب انتہائی جامع و مانع ہے۔ لیکن اپنے نام کی مناسبت سے شماں کے بارے میں ۵۱۸ صفحات میں سے صرف ۹ تا ۳۱ یعنی ۲۲ صفحات پائے جاتے ہیں۔

صفحہ ۹ تا ۱۳ باب اول ہے اس میں شماں نبی ﷺ پر درج ذیل ذیلی سرخیاں قائم کی گئی ہیں۔ حیله مبارک، مہر نبوت، موسے مبارک، رفتار، گفتار اور تبسم، لباس، انگوٹھی، غذا اور آداب طعام، معمولات طعام، خوش پوشی، مرغوب و نا مرغوب رنگ، گھڑ دوڑ اس کے بعد دوسرا باب صفحہ ۱۳ تا ۳۱ آپ کی نظافت کا بیان ہے۔ یوں ان دو ابواب میں بھی مکمل طور پر شماں کو جگہ نہیں دی گئی۔ کاش نام کی مناسبت سے فاضل مصنفین کتاب کا زیادہ تر حصہ شماں پر تحریر فرماتے ہیں۔ تو قارئین کا ہاتھوں میں انتہائی عمدہ مجموعہ بیانیں سکتا تھا۔ ان دو ابواب میں درج کردہ مآخذوں پر نظر ڈالنے سے اندازہ ہوتا ہے کہ بخاری، مسلم، ترمذی، نسائی ابو داؤد، مؤطا امام مالک، فتح الباری، مشکوہ، ترغیب و ترہیب، داری جیسی

کتب حدیث کے علاوہ کبیری شرح مذید المصلحی، سیرت النبی، تلیس المیں، حصی کتب سے استفادہ کے علاوہ باہل سے بھی فائدہ اٹھایا گیا ہے۔ (دیکھنے صفحہ ۳۱)

حوالہ جات کا انداز صرف کتاب کے نام پر اکتفا کیا گیا ہے۔ جدید انداز میں جلد نمبر، صفحہ نمبر اور مطبع دغیرہ کا اہتمام نہیں کیا گیا ہے۔ روایات کی صحت و ضعف کو بھی درخور اعتنا نہیں سمجھا گیا۔

حلیۃ مصطفیٰ ﷺ

مصنف: علی محمد صوصام مرحوم، ناشر: ملک سزر، پبلشرز کا رخانہ بازار، فیصل آباد۔ صفحات ۳۲

پہلے صفحہ پر قرآن کریم کی آیت والضحیٰ والیل اذا سجی درج ہے۔ اس کے بعد الحمد للہ کہ یہ رسالہ مجتب مقاہی اُسمی بہ حلیۃ مصطفیٰ مع اسوہ مصطفیٰ لکھا گیا ہے۔ پنجابی اشعار میں لکھا گیا یہ مختصر رسالہ رسول اللہ ﷺ سے عقیدت و محبت رکھنے والے پنجابی بولنے والے لوگوں کے لئے بہت دلچسپ ہے اور بڑی تاثیر کا حامل ہے۔ یہ رسالہ مقبول عام ہے۔ اس کے صفحہ ۲ پر حمد باری تعالیٰ پنجابی اشعار میں لکھ کر رسالہ کا آغاز کیا گیا ہے۔ مثلاً

سبحان	تو	سبحان	تو	سبحان	تو
سبحان	تو	حان	تو	منان	تو
سبحان	شان	تیریاں	کتے	کائے	سیو بیریاں
خربوزیاں	دیاں	ڈھیریاں	گئے	دے	نال گنڈریاں

صفحہ ۴ پر تالیف کا سبب اشعار میں بیان کیا گیا ہے۔

دیکھ عشق رب دے ولی دا	شاہ حسن بیٹا علی دا
کہہ مائے اپنے ہند نوں	دتا مرود اجند نوں
سرور دا حلیہ بیان کر	اج میرے تے احسان کر
مولی تے ہبرے چنال میں	حلیہ پڑھاں تے سنان میں
جو پاپیاں نوں تار دی	دوہ جائے حب سرکار دی

صفحہ ۵ سے صفحہ ۲۱ تک آپ ﷺ کے اعضاے مبارک کو عنوانات دے کر الگ الگ اشعار میں

بیان کیا ہے۔ صفحہ ۵ پر "سر مبارک"

سر بھارا سوہنا	پھبدا	لہمدا
سردار	دوروں	

صفحہ ۶ پر "سر دے وال مبارک"

زلفاں پھبایاں ڈھلایاں	رب نے
عاشق ہوندے لٹ پئے نے	میں صدقے پھبدے پئے نے

کن دی کنوںی کج دے کدی موہڈیاں تائیں وج دے

صفحہ ۷ پر "متحا مبارک"

چوڑی پیشانی کج دی اک لاث نوروں وج دی

صفحہ ۸ پر "دو اکھاں شریف مع ابرو"

اکھیں سرخ تے کالیاں	لکھ لکھ حیادا والیاں
پکاں نے تیز کثیریاں	تلواراں دو دو دھاریاں
مولہ دے ڈر تھیں رومنیاں	امت دے اونگ رومنیاں

صفحہ ۹ پر "نک مبارک"

نک پٹا چکاں ماردا	مرکز گویا انوار دا
نک سجدے وج رکڑ کے	امت چھڈا لئی جھگڑ کے

صفحہ ۱۰ پر "کان مبارک"

کن سوہنے بتر دار نے	سرجہار نے
سن دے چٹاں جھوٹ کن	جویں تیرے میرے جھوٹ کن
معراج شانال پھبیدیاں	سن آئے گلاں رب دیاں
ہن کس طرح کن ساز سنن	سارنگیاں آواز سمن

صفحہ ۱۱ دندان مبارک، صفحہ ۱۲ تھک پاک، صفحہ ۱۳ چہرہ مبارک، صفحہ ۱۴ داڑھی مبارک، صفحہ ۱۵

دھون مبارک، صفحہ ۱۵ سینہ تے پیٹ مبارک، صفحہ ۱۶ ہتھ مبارک، صفحہ ۱۷ اپکھ (بغل) مبارک صفحہ ۱۸ کمر مبارک، صفحہ ۱۹ پنی مبارک، صفحہ ۲۰ پیر مبارک، قد مبارک۔ ان تمام عنوانات کے مطابق اشعار میں حلیے کے ساتھ ساتھ خصائیں و شمائیں بھی بیان ہوئے ہیں۔ صفحہ ۲۲ پر آپ کے بدن کی خوبیوں کا ذکر ہے۔ صفحہ ۲۲ تا ۲۳ تک قرآنی حلیہ بیان کیا گیا ہے۔ صفحہ ۲۲ سے ۲۷ تک حلیہ شریف، صفحہ ۲۸ سر مبارک اور صفحہ ۲۹ چہرہ انور اس رسالہ کے اشعار میں قرآنی آیات اور احادیث مبارکہ کا مفہوم بیان کیا گیا ہے۔ بعض بھجوں پر کتب حدیث کے حوالے بھی دیے ہیں۔ مثلاً صفحہ ۲۲ پر ہے:

مسلم بخاری لیاوندے حضرت انس فرمادے
مرقاۃ اندر آیا ملا علی لکھ دھایا

اس کے علاوہ معروف کتابوں کا حوالہ دیا گیا ہے۔ یہ رسالہ جنم میں کم ہے لیکن فائدے میں بہت زیادہ ہے۔ آپ کے حلیہ مبارک کے بیان میں ہی شمائیں و اخلاق کو سو دیا گیا ہے۔

شكل و صورت اور خوراک پوشک میں اسوہ رسول ﷺ

مؤلف: مولانا فضل الرحمن دھرم کوٹی، مکتبہ رشیدیہ لاہور، طبع اول اکتوبر ۱۹۷۳ صفحات ۲۳۸

کتاب ہذا میں صفحہ ۳ تا ۸ فہرست عنوانات پائی جاتی ہے۔ صفحہ ۹ تا ۱۳ عرض ناشر اور صفحہ ۱۵ پر وضاحت کے عنوان کے تحت انداز تالیف کو واضح کیا گیا ہے۔ بقول مصنف "شروع شروع میں، میں نے اس کا الترام کیا تھا کہ ہر روایت کو بحوالہ کتاب و راوی نقل کروں لیکن جب کام ذرا آگے بڑھا تو بار بار بحوالہ کتاب مجھے بے فائدہ نظر آیا۔" یوں مصنف نے خود ہی نقل کردہ روایات کے بحوالہ جات پیش نہ کرنے کا عذر بیان کر دیا۔ مصنف نے صحاح ستہ، موطا امام مالک، شماں ترمذی، مشکوہ کے علاوہ سیرۃ النبی از شبی نعمانی جیسی مشہور کتابوں سے مواد جمع کیا ہے۔ بوقت ضرورت سیرۃ النبی یا کسی اور کتاب کا نام ظاہر بھی کیا ہے۔ اس کے بعد صفحہ ۱۶ تا ۱۹ گزارش اولین کے تحت اپنے اس خیال کا تفصیلی ذکر کیا ہے۔ کہ انگریز بہادر کی تربیت سے غلام احمد قادیانی، غلام احمد پرویز اور ڈاکٹر فضل الرحمن جیسے لوگ پیدا ہو گئے ہیں۔ نوجوان نسل بے راہ روی اور یہودو نصاریٰ کی پیروی کر رہی ہے۔ مصنف کے بقول یہ پیروی کہیں اس وجہ سے نہ ہو کہ سیرۃ نبوت اور اسوہ رسالت کا کوئی واضح خاکہ ان کے سامنے نہیں۔ تب میں نے ارادہ کر لیا کہ رسالت مآب ﷺ کی مبارک شکل و صورت اور پاکیزہ خوراک و پوشک کی ایک مفصل تصویر کتابی شکل میں پیش کروں۔ تاکہ یہ فریب خودہ شاہین بانی اسلام کی اس مقدس اور لاثانی سیرۃ و صورت کو اپنی آنکھوں سے دیکھ سکے جسے پروردگار عالم نے اپنی پسند کے مطابق بنایا اور تمام انسانیت کے لئے نمونہ قرار دیا۔ اس غرض سے فاضل مصنف نے سیرۃ طیبہ کے صرف تین گوشوں یعنی شکل و صورت، خوراک اور پوشک کا انتخاب کیا ہے۔ اس کے بعد صفحہ ۲۰ پر علامہ اقبال کا پیغام "تہذیب حاضر کے دلدادہ جوانوں کے نام" اشعار کی شکل میں موجود ہے۔

تیرے صوفے ہیں افرگی تیرے قالین ہیں ایرانی لہو مجھ کو رلاتی ہے جوانوں کی تن آسانی
اس پیغام کا آخری شعر

تو شاہین ہے بسرا کر پہاڑوں کی چٹانوں پر نہیں تیرا نیشن قصر سلطانی کے گنبد پر
صفحہ ۲۱ سے ۲۳ تک پیش مقصد بیان کیا گیا ہے۔ صفحہ ۲۵ سے باب اول "اسوہ رسول ﷺ شکل و صورت میں" اس باب میں صورت مبارکہ میں اسوہ حسنہ، سرکے بالوں میں سنت نبوی ﷺ، بالوں کی تریمیں و تدھیں، بالوں میں مانگ نکالنا، ریش مبارک میں اسوہ حسنہ، واڑھی بڑھانا سنت رسول ہی نہیں حکم خداوندی ہے، واڑھی بڑھانا رواجی نہیں ایک دینی امر ہے۔ جیسے ذیلی عنوانات کے تحت اپنے دور کے فکری بگاڑ کا رد کرتے ہیں۔ اسی حوالے سے صفحہ ۲۹ سے ۲۳ تک شعائر دین سے ہماری غفلت

اور بے عملی کے اسباب پر بڑی درد مندانہ بحث کی ہے اور ذہنی غلامی کے نتیجے میں مغربی طور اطوار کی بجائے اپنے مذہبی شعار کو اپنانے کی سوچ اپنانے کی دعوت دی ہے۔ یہ باب ۲۱ ذیلی عنوانات پر مشتمل ہے۔

صفحہ ۲۱ تا ۲۳ کے درمیان باب دوم "اسوہ رسول ﷺ خواراک و پوشاک میں" پایا جاتا ہے۔ یہ باب ۵ ذیلی عنوانات پر مشتمل ہے نبی علیہ السلام کے لباس کے ساتھ ساتھ نفاست پسندی کا عنوان قائم کرتے ہوئے ملنکوں اور غالی صوفیوں کے بے ضرورت لیریں لٹکائے پھرنے، خراب اور گھٹیا کپڑے پہننے اور میلے کپیلے رہنے پر بھی نکیر کرتے ہیں۔ صوفیانہ لباس کی ذیلی سرفی کے تحت صوفیاء کے صوفی کھلانے کی وجہ تیہہ ذکر کرتے ہوئے دلیل مہیا کرتے ہیں۔ "رسالت مآب کا پسندیدہ لباس" کی ذیلی سرفی کے تحت آنحضرت ﷺ کے چادر اور سلے ہوئے لباس کا ذکر کرتے ہیں یہاں پر آپ کی سامنی ادوار میں پیدا ہونے والی است محمدیہ کے لئے سلے ہوئے لباس کی افادیت پر قالب قدر تو پیشی نوٹ لکھتے ہیں۔ صفحہ ۸۲ پر بوشرث کا حکم کے تحت اسے توبہ بالکفار قرار دیتے ہوئے ترک کرنے کی تلقین کرتے ہیں۔ "جب رسول کے وسیلہ سے شفا طلبی" ذیلی عنوان میں اس قسم کے توسل کا انکار کرنے والوں کو ان کا ذاتی ذوق ہی قرار دیتے ہیں بقول ان کے جس کے پیچھے کتاب و سنت کی کوئی دلیل نہیں۔ جب کہ قائلین تبرک کی دلیل صحیح مسلم سے نقل کرتے ہیں۔ تاہم عقائد کا بازار رکھنے والوں کے لئے اس قسم کے تبرک کی نفی کرتے ہیں۔ بطور دلیل عبداللہ ابن ابی کو عطاۓ قمیض کا واقعہ نقل کرتے ہیں۔

"کھانے کے آداب" کے تحت صفحہ ۱۵۰ تک تفصیلی معلومات مہیا کی ہیں اور جدید تہذیب کے متاثرین پر کھڑے ہو کر کھانے، چل پھر کر کھانے پر بڑی تقدیم کرتے ہیں۔ صفحہ ۱۶۸ پر آنحضرت ﷺ کی روٹی اور تنگی معیشت کا بیان ہے۔ مہمانی کے آداب، پینے کے آداب، پانی پلانے کا ثواب جیسے عنوانات کے تحت معلومات نقل کرتے ہوئے آخر میں شراب خانہ خراب پر بھی بالتفصیل نقد کرتے ہیں۔ صفحہ ۲۲۸ تا ۲۲۹ گزارش آخریں پائی جاتی ہے۔

روضۃ الریاضین الملقب بہ شامم اشرف العالمین (اردو) صفحات ۶۲

مرتبہ احرف الاسم بندہ محمد مطیع الحق عفی عنہ چشتی نقشبندی مجددی، شائع کردہ مرکزی انجمن ضیاء الاسلام فیض باغ، لاہور۔

یہ کتاب درحقیقت مولانا اشرف علی تھانویؒ کی نشر الطیب فی ذکر حبیب سے اخذ تلخیص ہے۔ بعض

مشکل الفاظ و عبارات کی تبھیل بھی کر دی گئی ہے۔

شامل کبریٰ

مولانا مفتی ارشاد احمد قاسمی، پبلشر: زم زم پبلشرز، نزد مقدس مسجد، اردو بازار، کراچی، تاریخ
طباعت: مارچ ۲۰۰۰ء، صفحات ۵۹۸

کتاب ہذا ۵۹۸ صفحات پر مشتمل ہے ان میں سے پہلے ۲۸ صفحات فہرست مضامین پر مشتمل ہیں۔ اس کے بعد صفحہ ۳۰ تک حضرت مولانا مفتی نظام الدین شاہزادی کی تقریظ ہے۔ حرف اول کے نام پر صفحہ ۳۲ تا ۳۲ محمد ارشاد بھاگل پوری کی تحریر پائی جاتی ہے۔ صفحہ ۳۳ سے ۳۵ تک عرض مؤلف موجود ہے۔ عرض مؤلف میں مؤلف نے شماں پر کچھ مرتب کرنے کی اپنی دیرینہ تمنا کا ذکر کیا ہے۔ اس کے ساتھ ہی اس پہلی جلد میں کھانے پینے، لباس، نیند و بیداری، خواب اور امور زینت کے متعلق آپ ﷺ کے پاکیزہ حالات مفصل بیان کرنے کا خیال ظاہر کیا ہے۔ تاکہ سنتوں کے متلاشیوں کو نہایت قیمتی ذخیرہ دستیاب ہو سکے۔ مؤلف نے کتاب ہذا کی ترتیب کے اصول ذکر کرتے ہوئے واضح کیا ہے کہ شماں کی ترتیب میں اولاً فعلی اور اسوہ سے متعلق احادیث لی گئی ہیں۔ پھر تشریح و تائید اقوی احادیث لی گئی ہیں اور اس میں شماں ترمذی کا طرز ہی اپنایا ہے۔ مآخذ و مصادر کے متعلق نشاندہی کرتے ہوئے صحاح سنتہ اور مشہور کتب حدیث کے علاوہ دیگر ایسی کتاب و نادر کتابوں سے استفادہ کرنے کا ذکر کیا ہے۔ جو عام طور پر مہمولت دستیاب نہیں۔

مجموعی طور پر حوالوں میں اختصار کو منظر رکھا ہے۔ چند ایک اختصارات کی نشاندہی بھی کی ہے۔ مثلاً مجمع سے مجمع الزوائد، مجمع سے جمع الوسائل اور شیخ سے شیخ الباری مراد ہے۔ صحاح سنتہ کے ہندی مطبوعات اور باقی کتب حدیث کے مصری یا بیرونی حوالے درج کیے۔ حوالہ جات میں ابواب کی بجائے جلد اور صفحات نمبر نقش کیے ہیں۔

شماں کبریٰ کے پہلے باب میں رسول اکرم ﷺ کے کھانا تناول فرمانے کا ذکر ہے، اس میں ہاتھ دھونے، کھانے کی ابتداء بسم اللہ سے کرنا، برتن میں قریب سے کھانا، انگلیاں چانٹا، گرے ہوئے لقمه اٹھا کر کھانا، زمین اور فرش پر کھانا کھانا سنت ہے، اسی طرح میز یا ٹیبل پر کھانا خلاف سنت ہے۔ (صفحہ ۹۷) کرسی پر کھانا بدعت اور مکروہ تحریکی ہے۔ صفحہ ۸۱ جیسے عنوانات بھی قائم کیے ہیں۔ اس طرح کھانے کے متعلق آپ کے اسوہ حسنہ کا بیان ذیلی عنوانات پر مشتمل ہے۔ (۱۰۸ تا ۶۳) آپ کے پسندیدہ کھانوں کا بیان ذیلی عنوانات پر مشتمل ہے۔ اس میں آپ کے مرغوب گوشت، دیگر

کھانوں اور سبزیوں کا تفصیلی ذکر پایا جاتا ہے۔ (۱۵۰ تا ۱۵۰) اس کے بعد پھلوں اور میووں کے متعلق آپ کے اسوہ حسنہ کا بیان۔ صفحہ ۱۵۲ تا ۱۶۸ پھیلا ہوا۔ جس میں کھجور، کٹڑی، زیتون، انگور، انار، شہتوت وغیرہ کا تفصیل سے ذکر ہے۔ صفحہ ۱۷۰ تا ۱۷۸ دعوت طعام کے متعلق آپ کے اسوہ حسنہ کا بیان ہے۔ صفحہ ۱۷۹ تا ۱۸۷ میزبانی کے متعلق آپ کے اسوہ حسنہ کا بیان ہے۔ صفحہ ۱۸۸ تا ۱۹۳ کھانے پینے میں اعتدال و میانہ روی کا بیان ہے۔ یہ شامل سے زیادہ آپ کی تعلیمات کا عکس ہے۔ اسی طرح صفحہ ۱۹۹ تا ۲۰۵ پر گزر اوقات کے متعلق آپ کے اسوہ حسنہ کے بیان کا معاملہ ہے۔ صفحہ ۲۰۶ تا ۲۲۳ پینے کے متعلق آپ کے اسوہ حسنہ کا بیان ہے۔

مصنف نے کھانا کھانے سے پہلے، ورمیان اور بعد کی بہت ساری دعائیں لکھی ہیں اور ان دعاؤں کو پڑھنے کی فضیلت بھی ذکر کی گئی ہے۔ مثلاً دستر خوان اٹھائے جانے کے بعد اور ہاتھ دھونے کے بعد پڑھی جانے والی دعائیں، کسی مریض کے ساتھ کھانا کھانے اور اس کی مرض کے ضرر سے محفوظ رہنے کی دعا بھی لکھی گئی ہے۔ صفحہ ۲۲۰ پر ایک بڑا باب "کھانے کے متعلق آداب" اور "ذیلی عنوانات دے کر کھانے کے انفرادی و اجتماعی آداب ذکر کیے ہیں۔ لیکن ان کا کوئی حوالہ نہیں دیا گیا۔ اسی طرح صفحہ ۲۵۰ پر میزبانی کے آداب صفحہ ۲۵۳ پر آداب رخصت درج کیے گئے ہیں۔ ان کا بھی حوالہ نہیں لکھا گیا۔ کتب فقہ کے حوالہ کے ساتھ کھانے پینے کے فقہی مسائل ذکر کیے گئے ہیں۔ صفحہ ۲۵۷ تا ۳۰۲ رسول اللہ ﷺ کے لباس کے متعلق اسوہ حسنہ کا بیان ہے۔ لباس پہننے کا طریقہ، لباس کے مختلف رنگ، سفری لباس، کرتا، چادریں، ٹولپی اور گنڈری وغیرہ کے متعلق لکھا ہے۔ سادہ لباس کی فضیلت، شہرت اور تکبر کے لباس پہننے پر آپ کی وعید اور منوع پرتفصیل سے لکھا گیا ہے۔ سونے کے بارے میں آپ ﷺ کا اسوہ حسنہ کے عنوان کے تحت باوضو سونے کی فضیلت، سونے سے قبل اور بعد مساواک کرنا، سوتے وقت چراغ گل کرنا، گھر کا دروازہ بند کرنا، لکھنی کرنا، سرمه لگانا، دامیں کروٹ سونا، سونے کی جگہ، قیلولہ، پسندیدہ بستہ، مکروہ بستہ، بستروں کی تعداد، سوتے وقت کی دعائیں اور مختلف سورتیں پڑھنا جیسی نہایت مفصل اور مفید معلومات دی گئی ہیں۔

صفحہ ۲۲۳ سے ۲۲۸ تک خواب کے متعلق اسوہ حسنہ کے عنوان سے خواب، خواب کی تعبیر، خواب کی تعبیر کے ساتھ دعا دینا، ایچھے اور برے خواب دیکھنا اسی طرح چند خواب اور تعبیریں ذکر کی ہیں۔ خواب میں زیارت نبوی ﷺ کے حصول کا بیان ہے۔ خواب کے آداب و فوائد بغیر کسی حوالے کے لکھے گئے ہیں۔ صفحہ ۲۷۷ سے "بالوں میں اسوہ حسنہ" کے عنوان کے ساتھ رسول اللہ ﷺ کے بالوں کا ذکر، بالوں کی کیفیت، آپ کا بال رکھنا اور منڈوانا، لکھنی کرنا، مانگ لگانا، تیل لگانا اس کے ساتھ

ہی عورتوں کے بالوں کے متعلق ہدایات کا ذکر بھی ہے۔ آپ کی داڑھی کے بالوں کی کیفیت، داڑھی سنوارنا اور کنگھی کرنا، زعفران لگانا، داڑھی رنگنا، سفید داڑھی، صحابہ کرامؐ کی داڑھیوں کا بھی ذکر کیا گیا ہے۔ صفحہ ۵۲۹ سے جامت کا بیان ہے۔ لب، ناخن اور دیگر بال کا شنا۔ اس میں اسوہ حسنہ کو باحوالہ لکھا گیا ہے۔ منوع خضاب، عطر کا استعمال اور آپ کی پسندیدہ خوبصورتی اور عورتوں کے خوبصورتی کے متعلق حدیث رسول ﷺ کی روشنی میں ہدایات دی گئی ہیں۔ کتاب ہذا کا یہ تفصیلی تعارف اس غرض سے کروایا گیا ہے کہ شامل کے اعتبار سے یہ طبع زاد اور انہائی تفصیلی کا وہش ہے۔ اس قدر جامع مانع کوئی کاوش ہماری نظرؤں سے نہیں گزری۔

مصنف نے ساری کتاب میں روایات کے تراجم پر اکتفا کیا ہے، عربی متنون نقل نہیں کیے ہیں تاہم دعائیں عربی متن کے ساتھ نقل کی ہیں۔ مثلاً صفحہ ۲۲۶، ۳۰۲، ۲۲۷، ۳۰۳، ۴۰۳ وغیرہ۔ کبھی کبھی قرآنی آیات یا حدیث کا مکمل یا کوئی فقہی عبارت عربی میں پیش کی ہے مثلاً صفحہ ۸۰، ۵۰۳ کئی ایک روایات موعے مبارک کی برکت کے قائل دکھائی دیتے ہیں اس حوالے سے صفحہ ۵۰۰ تا ۵۰۳ کی وہ معتبر سنده ہونے کا اور واقعات نقل کرتے ہیں اکثر مقامات پر پائے جانے والے موعے مبارک کی معتبر سنده ہونے کا ذکر کرتے ہیں لیکن شاہ ولی اللہؐ کے خاندان کے پاس جو بال مبارک ہے اسے سنداً معتبر مانتے ہیں۔
(دیکھیے ص ۵۰۳)

انوار غوشیہ - شرح الشماکل النبویہ

مؤلف: محمد امیر شاہ قادری گیلانی، یکہ توت پشاور، مطبع: ملی پرنٹر ۹۔ سرکلر روڈ، لاہور، پہلا ایڈیشن ۱۳۹۶ھ-۱۹۷۶ء، ملنے کا پتہ: عظیم ہبلیشنگ ہاؤس۔ سویکارنو چوک، خیری بازار، پشاور

امیر علی شاہ نے شرح الاتحافات الربانیہ کی طرز پر یہ شرح لکھی ہے۔ اس میں درج ذیل خصوصیات بھی پائی جاتی ہیں۔

۱) مترجم و شارح تبحر عالم ہیں۔

۲) ترمذی کا مکمل متن، ترجمہ اور شرح بھی شائع کی گئی ہے۔

۳) اس میں شاہ محمد غوث پشاوری ۱۱۵۲ھ کے عربی رسالہ اصول حدیث کو اردو ترجمے کے ساتھ شامل کیا گیا ہے۔

۴) شاہ صاحب کی ماوری زبان پشتہ ہے اس کے باوجود اردو ترجمہ بہت سلیمانی اور بامحاورہ ہے۔

۵) جگہ جگہ عربی، فارسی اور اردو اشعار لکھنے گئے ہیں۔ مثلاً:

صفحہ ۱۷۷

آل نرگس شہلائے تو آوردہ رسم دلبری

عالم ہم نعمائے تو خلق جہاں شیدائے تو

صفحہ ۲۳۷

تو معتقد کہ زیستن از خوردن است

خوردن برائے زیستن و ذکر کردن است

صفحہ ۳۲۱

و کل نعیم لا محالة زائل

الا کل شئی ما خلا اللہ باطل

صفحہ ۱۷۹

کھڑے ہوئے نہ کبھی آفتاب رختاں میں گُر جمال جیں آفتاب پر رہا غالب

۶) مشکل عربی الفاظ کو "حل لغات" کے عنوان کے تحت واضح کیا گیا ہے۔

۷) مختلف مستند عربی شروعات کی روشنی میں لکھی گئی یہ شرح عالمانہ بھی ہے اور عارفانہ بھی۔

۸) مخالفین کے اقوال سے بھی استدلال کیا گیا ہے۔ جو کہ شاہ صاحب کے معتدل مزاج ہونے کی علامت ہے۔

۹) تمام راویوں کے متعلق مستند حالات حواشی میں لکھ دیے گئے ہیں۔

۱۰) ہر باب کے شروع میں خلاصہ بیان کر دیا گیا ہے۔

۱۱) شرح کے ذیل میں شاہ صاحب کے مخصوص مسلک کی جھلک بھی نظر آتی ہے۔

۱۲) مختلف احادیث کے ضمن میں فقہی سائل اور طبی نکات بھی حل کر دیے گئے ہیں۔

۱۳) مغرب زدہ نوجوانوں کی اصلاح کا سامان بھی مہیا کیا گیا ہے۔

۱۴) کتابت جلی اور طباعت صاف اور کاغذ بھی اچھا ہے جو کہ کتاب کے حسن ظاہری کی دلیل ہیں اردو میں لکھی جانے والی شروعات میں یہ بہت منفصل و مدلل ہے۔

شامل ترمذی مع اردو ترجمہ و شرح

مؤلف: صوفی عبدالحمید سواتی، ناشر: مکتبہ دروس القرآن فاروق گنج گوجرانوالہ، صفحات: ۵۰۶

شرح شامل ترمذی (جلد اول)

مؤلف: مولانا عبدالقیوم حقانی، ناشر: القاسم اکیڈمی جامعہ ابو ہریرہ برائج پوسٹ آفس خالق آباد

نوشہرہ سرحد، صفحات: ۶۰۰

آئینہ جمال نبوت ﷺ

(حضرت ﷺ کے حلیہ مبارک کی دلاؤیزی اور حسن و رعنائی کا تذکرہ)

مؤلف: الشیخ ابراہیم بن عبداللہ المازی، ترجمہ: ابو محمد حافظ عبدالستار الحمداء، ناشر: مکتبہ دارالسلام
لاہور، صفحات: ۱۱۱

اشیخ ابراہیم نے ”الرسول کانک تراہ“ کے نام سے رسول اللہ ﷺ کے حسن و جمال اور وجاهت بدن پر مختصر مگر جامع مبنی پر تحقیق کتاب تالیف فرمائی ہے۔ اسکی سب سے اہم خصوصیت یہ ہے کہ اس کا تمام تر مواد صحیح اسناد کے لحاظ سے مستند اور صحیح احادیث پر مشتمل ہے۔ عالم عرب میں اس مقبول کتاب کو پاکستان کے معروف عالم دین شیخ الحدیث جناب حافظ عبدالستار حماد صاحب نے اپنے خاص ذوق ترجمہ کے شاہکار کی شکل میں پیش فرمایا ہے۔ مکتبہ دارالسلام کے ظاہری طباعی حسن جمال نے اسے دو چند کرکے پیش کیا ہے۔ کتاب کی اہمیت و جاذبیت اسکی درج ذیل فہرست پر نظر ڈالنے سے سامنے آ جاتی ہے۔ حسن و جمال کی ایک جھلک، پرشش رنگت مبارک رخ انور، دل نشیں آنکھیں، خوبصورت ابرو، دھن دربا، چمکدار دندان پاک، خوبصورت ستون ناک، حسین رخسار، پر نور پیشانی جیسے ۳۸۔ منفرد دل آویز عنوانات پر مشتمل ہے۔ ہر روایت کی تخریج ہر صفحہ کے نیچے پائی جاتی ہے۔

عالم اسلام کی طرح برصیر کے مسلمان بھی رسول اللہ ﷺ کے ساتھ والہاہ عقیدت و محبت رکھتے ہیں اسی انتہائی عقیدت و محبت کا نتیجہ ہے کہ یہاں (برصیر) کے علماء نے بھی شامل النبی ﷺ پر ہر انداز یعنی تصنیف و تالیف، شروحات و حواشی، نشوہ اشاعت، تحقیق و تخریج اور مختلف زبانوں میں تراجم وغیرہ کی شکل میں کام کیا ہے برصیر کے اسلاف کی خدمات حدیث کے حوالے سے منعقد ہونے والے سیمینار کی بدولت ہمہ جتنی کام سامنے لایا جا رہا ہے۔ اسی غرض سے شامل النبی ﷺ پر مقالہ حدا تیار کیا گیا ہے۔ جس میں ایک طرف اپنے اسلاف کی میراث کو سامنے لایا گیا ہے اور دوسری طرف نئی مسلمان نسل کیلئے عصر حاضر کے تہذیبی ماذل سے حضرت محمد ﷺ کے شاہی شخصی ماذل کا تقابلی جائزہ لینے والوں کیلئے لٹریچر پر رہنمائی کا فریضہ سر انجام پا گیا ہے۔ دور حاضر میدانی جنگوں سے نکل کر فکری تصادم اور تہذیبی کٹکٹش کے دور میں داخل ہو چکا ہے۔ کامل اسوہ حسنہ کی حامل شخصیت کے شامل کا نمائندہ تہذیبی لٹریچر سامنے لانا ضروری ہو چکا ہے تاکہ ہمارے تہذیبی تشخّص اور تمدنی زندگی میں اس قابل اتباع ماذل سے بھرپور رہنمائی کی راہیں آسان ہوں۔

حوالی

- ١) قطلانی - المواهب البدئیہ - ٢٨٠/١ مطبہ دارالكتب مصر
 - ٢) النبیانی یوسف بن اساعلی - الانوار الحمدیہ من المواهب البدئیہ - ١٩٣/١ رئیس محکمہ الحقوق فی بیروت
 - ٣) محمد بن سعد - الطبقات الکبری لابن سعد - ٣١٨/١ مطبہ دار صادر ١٣٨٥ھ
 - ٤) الترمذی - ابو عیسیٰ محمد بن سورة - الشماکل الدوییہ و الخصال الحصقویہ (المکتبۃ التجارۃ کمکتوبہ التجارۃ ١٣١٢ھ)
 - ٥) ایضاً - مقدمہ ص - ٩ ایضاً
 - ٦) حاجی خلیفہ کشف الظون ٨٦/٢، داراللّفکر بیروت
 - ٧) حاجی خلیفہ کشف الظون ٢٠٣/١ داراللّفکر بیروت، لبنان
 - ٨) ایضاً، ٨٦/٢
 - ٩) الجند صلاح الدین مقدمہ الشماکل الحمدیہ ١٠ المکتبۃ التجارۃ کمکتوبہ التجارۃ ١٣١٢ھ
 - ١٠) ایضاً
 - ١١) ایضاً
 - ١٢) الجند صلاح الدین مجمم ما الف عن رسول اللہ ١٩٢ داراللّفکر الجدیدہ ١٣٠٢ھ
 - ١٣) حاجی خلیفہ کشف الظون ٣٩/٢ داراللّفکر بیروت
 - ١٤) عمر رضا کمالہ مجمم المؤلفین ١٢٨/٥ دار احیاء التراث العربي، بیروت
 - ١٥) حاجی خلیفہ کشف الظون ٨٧/٢ داراللّفکر، بیروت، لبنان
 - ١٦) الجند صلاح الدین مجمم ما الف عن رسول اللہ ﷺ
 - ١٧) حاجی خلیفہ کشف الظون، دار احیاء التراث العربي بیروت، ٨٧/٢
 - ١٨) عمر رضا کمالہ، مجمم المؤلفین، دار احیاء التراث العربي بیروت، لبنان، ٢٢/١٠
 - ١٩) صلاح الدین الجند، مجمم ما الف عن رسول اللہ ﷺ، زیل، ٥٠٢/٢
 - ٢٠) عمر رضا کمالہ، مجمم المؤلفین، دار احیاء التراث العربي بیروت، لبنان، ٢٧/١٢
 - ٢١) صلاح الدین الجند، مجمم ما الف عن رسول اللہ ﷺ
 - ٢٢) سے ماہی فکر و نظر اسلام آباد، ج ٣٨، شمارہ ٢ ذاکر سفر اختر (برصیر پاک و ہند میں سیرت نگاری) ص ٣٣
 - ٢٣) عبدالرحیم الباب المعارف (دارالعلوم الاسلامیہ، پشاور) آگرہ اخبار ١٩١٨ م، ص ٦٧۔ کیٹلگ ج ٥، ز۔
 - ٢٤) فکر و نظر اسلام آباد، ص ٣٦
 - ٢٥) ایضاً - بعض نے اسے ترجمہ گردانا ہے اور کچھ نے شرح شماکل اللہی کہا ہے، ص ٢٧
 - ٢٦) احمد منزوہی - فہرست مشترک نہج ہائے خلیل فارسی، پاکستان اسلام آباد
- مرکز تحقیقات فارسی، ایران و پاکستان شمارہ ١٢٢، ١٩٨٨ھ / ١٩٨٨ء - ١٩٥، ١٩٣/١٥

- ۲۷) ایضا، ۱۰/۲۴۹، ۲۴۵، ۲۴۶ ایضا،
- ۲۸) ایضا (اسلام آباد گنج بخش لاہوری ۱۰۹۳/۱۰)، ۲۴۶، ۲۴۷، ۲۴۸
- ۲۹) نظای، خلیف احمد۔ حیات شیخ عبدالحق محدث دہلوی مکتبہ رحمانیں لاہور ۲۵۰
- ۳۰) احمد منزوی فہرست مشترک نسخہ ہائے خطی فارسی ۱۰/۱۹۸ (اسلام آباد گنج بخش لاہوری ۱۹۷۵، ۵۳۷، شیخوپورہ میر وال عظمیہ نوشابہ)
- ۳۱) ایضا۔ (لاہور دانش گاہ شیرانی ۱/۵۱۶۹/۲۱۵۸/۱۰)
- ۳۲) ایضا۔ (اسلام آباد گنج بخش لاہوری ۱۹۳۹، ۱۹۹/۱۰، ۱۹۹/۱۰، ۱۹۰، ۱۹۹، شیخوپورہ چڑکانہ خضر نوشابہ)
- ۳۳) ایضا۔ پشاور دانش گاہ ۳۲/کراچی موزہ ملی/ گنج بخش اسلام آباد (۳۶۷/۱۰۸، ۱۴۹۶ھ/۱۰/۱۹۹۶)
- ۳۴) بحوالہ تذکرہ شیخ عبدالحق محدث دہلوی مرتبہ سید احمد قادری ۲۲۰، ۲۲۱
- ۳۵) البجد صالح الدین۔ مجمجم بالف عن رسول اللہ ﷺ ۱۹۳ دارالکتاب البجد یہہ بیروت ۱۳۰۲ھ
- ۳۶) پانی پتی، قاضی شاہ اللہ شاہی و اخلاق نبوی مرتبہ ڈاکٹر محمود الحسن عارف، نفس اکیدیٰ میں لاہور ۱۹۹۸ء
- ۳۷) رحمان علی۔ تذکرہ علماء ہند کراچی۔ سلسلہ مطبوعات پاکستان ہماریکل سوسائٹی نمبر ۱۲ کراچی نمبر ۵ طبع بار اول ۱۹۳۱ء، ۲۱۸، ۲۱۹
- ۳۸) صالح الدین البجد، مجمجم بالف عن رسول اللہ ﷺ ۱۹۵۔
- شیم الحبیب کامل طور پر پروفیسر محمد عبداللہ امنی کی "جھلکیاں" نامی کتاب میں ۲۶۹ ۲۳۲۲ پائی جاتی ہے۔
- عربی متن کے بال مقابل "شم الطیب" نامی اردو ترجمہ بھی پایا جاتا ہے۔
- ۳۹) احمد منزوی، فہرست مشترک نسخہ ہائے خطی فارسی، ۱۹۵/۱۰
- ۴۰) احمد منزوی، فہرست مشترک نسخہ ہائے خطی فارسی، ۱۹۳/۱۰
- ۴۱) ایضا ۱۴۵۶ھ۔ علماء ہند ۸۹ ترجمہ اردو از الیوب قادری، ۱۹۳/۱۰
- ۴۲) ایضا ۱۴۵۰ھ۔ ۱۸۴۳ء علماء ہند، فہرست مشترک نسخہ ہائے خطی فارسی ۱۰/۱۹۳، ۱۹۲، ۱۷۲